

ഗുജറാത്ത് ബംഗാളാകുമോ?

കെ. രാജേശ്വരി



ഗുജറാത്ത് ബംഗാളാകുമോ?

കെ. രാജേശ്വരി

(മലയാളം: ലേഖനം)

© 2025, Adv. A. Jayasankar

The electronic versions have been created by making use of the production infrastructure of **River Valley Technologies**.

The electronic versions were generated from sources marked up in **L^AT_EX** in a computer running GNU/LINUX operating system. PDF was typeset using **X_YL^AT_EX** from **T_EXLive** 2020 and the cloud framework, **Ithal** (ഇതൾ). The base font used was traditional script of Rachana, contributed by KH Hussain, et al. and maintained by **Rachana Institute of Typography**. The font used for Latin script was **Linux Libertine** developed by Philipp H. Poll.

The electronic versions are released under the provisions of **Creative Commons Attribution Non-commercial ShareAlike** license for free download and usage.


Cover: **A peasant woman digging**, a painting by **Vincent van Gogh** (1853–1890). The image is taken from **Wikimedia Commons** and is gratefully acknowledged.

Sayahna Foundation

JWRA 34, Jagathy, Trivandrum, India 695014

URL: www.sayahna.org


ഗുജറാത്ത് ബംഗാളുകൾമോ?



ഇന്ദിരാഗാന്ധി

അഞ്ചു വർഷം ഭരിച്ച പാർട്ടി/മുജന്നി അടുത്ത തെരഞ്ഞെടുപ്പിൽ അൽക്കണ്യം; പ്രതിപക്ഷം അധികാരത്തിലേറണം: 1967 മുതൽ സംസ്ഥാനങ്ങളിലും 1977 മുതൽ കേന്ദ്രത്തിലും ഇതാണ് സമാന്യ നിയമം. 1984-ൽ ഇന്ദിരാഗാന്ധിയുടെ വധത്തെത്തുടർന്ന് വീശിയടിച്ച സഹതാപതരംഗത്തിൽ കോൺഗ്രസ് അധികാരത്തിൽ തിരിച്ചെത്തിയതും 1999-ലെ കാർഗിൽ തരംഗത്തിൽ ദേശീയ ജനാധിപത്യ സഞ്ചം കൂടിയ ഭൂരിപക്ഷത്തോടെ ജയിച്ചുകയറിയിരുന്ന കോൺഗ്രസ് നിലംപരിശിൽ കണ്ട രണ്ടു അപവാദങ്ങൾ. സഹതാപതരംഗത്തിൽ പിന്നാലെ 1985-ൽ ഉത്തരേന്ത്യ സംസ്ഥാനങ്ങളിൽ കോൺഗ്രസ് വിജയം അധികാരത്തിൽ വന്നതാണ് അവിഭാജ്യ വ്യാപകമായി അനുഭവപ്പെട്ട മറ്റൊരു അപവാദം.


സംസ്ഥാനങ്ങളിൽ ഭരണകക്ഷി തെരഞ്ഞെടുപ്പ് ജയിച്ച് അധികാരത്തിൽ തിരിച്ചെത്തൽ അപൂർവമാണ്. എം. ജി. ആർ. ജി വിച്ചിരുന്ന കാലത്തോളം തമിഴ്നാട്ടിൽ മറ്റൊരു കക്ഷിക്കും ഭൂരിപക്ഷം കിട്ടിയിരുന്നില്ല. ഏതൊക്കെ കണ്ണടക്കും അപ്പുറം ഡി. എം. കെ. അധികാരഭ്രമമായി. പിന്നെ, കരുണാനിധിയും ജയലളിതയും മാറി മാറി ജയിക്കാൻ തുടങ്ങി. ബിഹാറിൽ ലാലു-റാബ്റി ഭരണം 15 കൊല്ലത്തോളം നീണ്ടു. മൂന്നാം തവണ വളരെ വിഷമിച്ചും കോൺഗ്രസ് പിന്തുണയോടെയുമാണ് മന്ത്രിസഭയുണ്ടാക്കിയത്. ഒടുവിൽ ആർ. ജെ. ഡി.-യും തോറ്റു; ജെ. ഡി. (യു)-ബി. ജെ. പി. സഖ്യം ബിഹാർ പിടിച്ചു.



കരുണാനിധി


രണ്ടാം തവണ അധികാരമേറിയവർ ചുരുക്കമായി ഉണ്ടു്. 1998-ൽ ദിഗ്വിജയസിംഗ് മധ്യപ്രദേശിലും 1999 ചന്ദ്രബാബു നായിഡു ആന്ധ്രയിലും 2003-ൽ ഷിവാദിക്കിത് ദൽഹിയിലും 2004-ൽ നവീൻ പട്നായിക് ഒറീസ്സയിലും 2006-ൽ തരുണി ഗൊഗോയ് ആസാമിലും ഈ നേട്ടം കൈവരിച്ചവരാണ്. 2004-ൽ അധികാരത്തിൽ തിരിച്ചെത്തിയ മഹാരാഷ്ട്രയിലെ കോൺഗ്രസ്-എൻ. സി. പി. സഖ്യത്തെ കൂടി ഈ പട്ടികയിൽ ചേർക്കും—അവരുടെ ഭൂരിപക്ഷം തിരേ നേർത്തതാണെങ്കിൽക്കൂടി.

മേൽ പ്രസ്താവിച്ച സാമാന്യനിയമത്തിനുള്ള ഏറ്റവും വലിയ അപവാദം പശ്ചിമബംഗാൾ ആകുന്നു. 1967-ലാണ് ബംഗാളിൽ ആദ്യമായി കോൺഗ്രസിനെ സർക്കാരുണ്ടായത്. 1972-ൽ കനത്ത ഭൂരിപക്ഷത്തോടെ കോൺഗ്രസ് തിരിച്ചുവന്നു. 1977-ൽ കോൺഗ്രസ് കടപുഴക്കി. ഇടതുമുന്നണി ബംഗാൾ കീഴടക്കി. അവിടെവെച്ച് സാമാന്യനിയമത്തിന്റെ പണിതീർന്നു. പിന്നീടുടന്ന ഒരു തെരഞ്ഞെടുപ്പിലും കോൺഗ്രസ് നിലംതൊട്ടിട്ടില്ല. റൈറ്റേഴ്സ് ബിൽഡിംഗിന് മുകളിൽ മുപ്പതാണ്ടിനു ശേഷവും ചെങ്കൊടി പാറുന്നു.




ജയപ്രകാശ്

കേരളം ബംഗാളാകണം എന്നാണ് നമ്മുടെ നാട്ടിലെ സഖാക്കളുടെ ഏറ്റവും വലിയ മോഹം. ഹിജർ കച്ചേരിയുടെ മുകളിൽ എന്തേക്കും ചെങ്കൊടി പറണം, കൽപാതകാലം ഇടതുഭരണം നിലനിൽക്കണം, കള്ളവുമില്ല ചതിവുമില്ലാത്ത കാലം, സാക്ഷാൽ മാവേലി നാട്ടുവാണപോലെയാകാലം. എന്തു ചെയ്യാം? അതൊരിക്കലും പ്രാവർത്തികമായില്ല. ഏറമ്പാല കൃഷ്ണൻ നായനാർ ജ്യോതി ബസു അല്ലാത്തതുകൊണ്ടാകാം, ഇവിടത്തെ വോട്ടർമാർക്ക് വിവരമില്ലാത്തതുകൊണ്ടാകാം. 1991-ൽ കേരളം ബംഗാളിന്റെ വക്കു വരെയെത്തിയതാണ്. കാലാവധി തികയും മുമ്പ് നിയമസഭ പിരിച്ചുവിട്ടത് വലിയ ഭൂരിപക്ഷത്തോടെ തിരിച്ചുവരണമെന്ന വിശ്വാസത്തോടെയാണ്. തൊണ്ടിക്കായ് പഴുത്തപ്പോൾ കാക്കക്ക് വായ്പ്പുണ്ണായി. ശ്രീപത്രസമ്മത്തിൽ ബോംബുപൊട്ടി രാജീവ്ഗാന്ധി മരിച്ചു. കേരള നാട്ടിൽ സഹതാപരം ഗമുണ്ടായി യു. ഡി. എഫ്. ജയിച്ചു. അതിനുശേഷം യാതൊരു പ്രശ്നവുമില്ല. ഇത്തവണ ഇടതുമുന്നണിയെങ്കിൽ അടുത്ത തവണ വലതുമുന്നണി, അതിനടുത്ത തവണ വീണ്ടും ഇടതുമുന്നണി...




ജ്യോതി ബസു

കേരളം ബംഗാളാകണം എന്നൊരു ഭീഷണി അച്ഛനാണെന്നും പിണറായി വിജയനും മാറി മാറി മുഴക്കുന്നുണ്ട്. അത് മലർപ്പൊടിക്കാരന്റെ മധുരക്കിനാവു മാത്രമാണെന്ന് അവർക്കറിയാം; നമുക്കറിയാം. 2011 ആകാൻ കാത്തുനിൽക്കുകയാണ് പൊതുജനം-പുതുപ്പള്ളി കത്തുണ്ണിനെയും പാണ്ടിക്കടവത്ത് കത്തൊപ്പിയെയും തിരികെക്കൊണ്ടുവരാനാണ്.



നായനാർ


ബംഗാളിന്റെ വിപരീതപദമാണ് ഗുജറാത്ത്. ബംഗാൾ ഇന്ത്യാ രാജ്യത്തിന്റെ കിഴക്കുഭാഗത്താണെങ്കിൽ ഗുജറാത്ത് പടിഞ്ഞാറേ അറ്റത്താണ്. ബംഗാൾ കാർഷിക പ്രധാനം; ഗുജറാത്ത് വ്യവസായ പുരോഗതിക്ക് കേൾവികേട്ട സംസ്ഥാനം. ബംഗാൾ ഭരിക്കുന്നത് പുരോഗമനത്തിന്റെ ഹൈഡ്രോഫിസയ മാർക്സിസ്റ്റു പാർട്ടി; ഗുജറാത്ത് ഭരിക്കുന്നത് പരമപിന്നിരിപ്പുതാരായ ഭാരതീയജനതാപാർട്ടി. വംഗനായകൻ ബുദ്ധദേവ് ബ്രാഹ്മണൻ മിറക്കുവേഷം. ഗുജറാത്തു സിംഹം നരേന്ദ്രമോഡി പിന്നാക്കെടുത്തുമാത്രം കത്തിവേഷം.



നീതിരാജി


സമകാലിക രാഷ്ട്രീയത്തിലെ ഏറ്റവും വലിയ തെറിയാണ് 'ഗുജറാത്താകൽ'. സംഘടിത ഭൂരിപക്ഷം അസംഘടിത ന്യൂനപക്ഷത്തെ, സ്റ്റേറ്റിന്റെ സഹായസഹകരണങ്ങളോടെ ഉയരണം ചെയ്യുക എന്നാണ് ഈ അശ്ലീലപദത്തിന്റെ ഏകദേശ അർത്ഥം. നന്ദിഗ്രാമിലെ അക്രമസംഭവങ്ങളോടെ ബംഗാൾ തന്നെയും ഗുജറാത്താകുന്നു എന്നാണ് ദോഷേഷകദക്ഷകൾ പറയുന്നത്.

കടിലുകൊട്ടാരമാകാനായതും കടലിരമ്പുനും, കൈത്തൊട്ടിലെത്തുവാൻ എന്ന കവിവചനത്തെ സർവധാ സാധൂകരിച്ചുകൊണ്ട് ബംഗാൾ ഗുജറാത്തായി മാറുമ്പോൾ, ഗുജറാത്ത് ബംഗാളാകാൻ തയ്യാറെടുക്കുന്നു!



രാജീവ്ഗാന്ധി

മോഹൻദാസ് ഗാന്ധി, വല്ലഭായി പട്ടേൽ, മൊറാർജി ദേശായി മുതലായ ഗന്ധാഗന്ധിയന്മാരായ അഹിംസാവാദികളുടെ മാതൃ സംസ്ഥാനമാണ് ഗുജറാത്ത്. ഒരു കാലത്ത് ഗിരിവതിയിലെ സിംഹങ്ങൾകൂടിയും അഹിംസാവാദികളും കൂറു ചെറുധാരികളുമായിരുന്നു. 1967-ലെ കൊടുങ്കാറ്റിൽ കോൺഗ്രസ് കോട്ടകൾ പലതും നിലംപരിച്ചപ്പോൾ ഹിന്ദു നേതൃദേശായി എന്നൊരു പുമാനയിരുന്നു മുഖ്യമന്ത്രി. 1969-ൽ കോൺഗ്രസ് പിളർന്നപ്പോൾ ഹിന്ദു നേതൃദേശായി എമ്മെല്ലെമാത്രം മൊറാർജി ഭായിക്കൊപ്പം സംഘടനാ പക്ഷത്തുനിന്നു. 1971-ലെ ലോക്സഭാ തെരഞ്ഞെടുപ്പിൽ സംഘടനാ കോൺഗ്രസ് നിലംപരിശായി. പിന്നാലെ മന്ത്രിസഭയും മുക്കുകത്തി.



അച്ഛനാണൻ

1972-ൽ ഇന്ദിരാ കോൺഗ്രസ് തുത്തുവാരി. ഘനശ്യാം ഓസ മുഖ്യമന്ത്രിയായി. ഒന്നരക്കൊല്ലത്തിനകം ഘനശ്യാമനെ ഇന്ദിരാജിക്ക് കണ്ടുകൂടാതായി. ചിമൻഭായി പട്ടേൽ പകരക്കാരനായി വന്നു. ചിമൻജി മൊത്തം ഗുജറാത്തുകാരെയും വെറുപ്പിച്ചു. വലിയ പ്രക്ഷോഭത്തിനൊടുവിൽ അദ്ദേഹം രാജിവെച്ചുപോകേണ്ടതായിവന്നു.

നവീൻ പട്നായിക്

1975 ജൂണിൽ നടന്ന ഇടക്കല തെരഞ്ഞെടുപ്പിൽ സംഘടനാ കോൺഗ്രസ്, ജനസംഘം, സ്വതന്ത്ര സോഷ്യലിസ്റ്റ് പാർട്ടികൾ ജനതാ മുന്നണി രൂപവത്കരിച്ച് ഇന്ദിരാ കോൺഗ്രസിനോടു എതിരിട്ടു. അവർക്ക് കേവല ഭൂരിപക്ഷം ലഭിച്ചില്ല. എങ്കിലും കക്ഷിരഹിതരെ ചാക്കിട്ട് മന്ത്രിസഭയുണ്ടാക്കി. ബാബുഭായി പട്ടേൽ മുഖ്യമന്ത്രിയായി. തൊട്ടുപിന്നാലെ അടിയന്തിരാവസ്ഥ വന്നു. ഒമ്പതാമസമേ കോൺഗ്രസിനെ മന്ത്രിസഭ നിലനിറുത്തു. ബാബുഭായിയെ അട്ടിമറിച്ച് ഇന്ദിരാ മാധവ്സിംഗ് സോളങ്കിയെ മുഖ്യമന്ത്രിയാക്കി. 1977-ൽ ഇന്ദിയും പോയി, സോളങ്കിയും പോയി. ബാബുഭായി പട്ടേൽ വീണ്ടും ഗുജറാത്ത് മുഖ്യനായി.

തരുൺ ഗൊഗോയ്

1980-ൽ സാമാന്യനിയമത്തെ സാധൂകരിച്ചുകൊണ്ട് കോൺഗ്രസ് തരംഗം. മാധവ് സിംഗ് സോളങ്കി വീണ്ടും മുഖ്യമന്ത്രി. 1985-ൽ സാമാന്യ നിയമത്തെ ഉദ്ധ്വേഹിച്ച് വടക്കേന്ത്യയിലെമ്പാടും വീണ്ടും കോൺഗ്രസ് തരംഗമുണ്ടായി. അമർസിംഗ് ചൗധരി മുഖ്യമന്ത്രിയായി. 1989-ൽ രാജീവ് ഗാന്ധിക്ക് തിരുവുള്ളക്കേടുണ്ടായി. അമർസിംഗിന്റെ കസേരപോയി. വീണ്ടും സോളങ്കി അമരക്കാരനായി.

കത്തപ്പ

1989 നവംബറിൽ കേന്ദ്രത്തിലെ രാജീവ് വാഴ്ച അവസാനിച്ചു. 1990 ഫെബ്രുവരി അവസാനം നിയമസഭാ തെരഞ്ഞെടുപ്പു നടന്നു. കോൺഗ്രസ് തകർന്നടിഞ്ഞു. ജനതാദൾ-ബി. ജെ. പി. സഖ്യത്തിന് വൻ ഭൂരിപക്ഷം കിട്ടി. ചിമൻഭായി പട്ടേൽ ജനതാദൾ ബാൻറിൽ വീണ്ടും മാർച്ച് 4-ന് ഗുജറാത്തിന്റെ ചരിത്രത്തിൽ ഒരു യുഗം അവസാനിച്ചു. മോഹൻദാസ് ഗാന്ധിയിൽ ആരംഭിച്ച് മാധവ് സിംഗ് സോളങ്കിയിൽ അന്ത്യമിച്ച് കോൺഗ്രസ് യുഗം.

പിണറായി വിജയൻ

ജനതാദൾ-ബി. ജെ. പി. സഖ്യം ഒരു വർഷംപോലും നീണ്ടുനിന്നില്ല. സോമനാഥിൽ നിന്നാരംഭിച്ച അച്ചാൻജിയുടെ രഥയാത്ര ബിഹാറിലെ സമന്വൃത്തിൽ തടയപ്പെട്ടപ്പോൾ ബി. ജെ. പി. കേന്ദ്രസർക്കാരിനുള്ള പിന്തുണ പിൻവലിച്ചു. പിന്നാലെ ഗുജറാത്ത് സർക്കാരിൽനിന്നും പിന്മാറി. ചിമൻഭായ് ആളുകേമനായിരുന്നതുകൊണ്ട് മന്ത്രിസഭ 1994 ഫെബ്രുവരിവരെ നിലനിന്നു. ചിമൻജിയുടെ പകരക്കാരനായി ഹബിൾദാസ് മേത്ത വന്നു.

1995 മാർച്ചിൽ വീണ്ടും തെരഞ്ഞെടുപ്പു വന്നു. കോൺഗ്രസ് പൊളിഞ്ഞുപൊളിസായി. ജനതാദളിന്റെ പൊടിപോലുമില്ല, കണ്ടുപിടിക്കാൻ. ബി. ജെ. പി.-ക്ക് വൻഭൂരിപക്ഷം കിട്ടി, കേന്ദ്രഭായി പട്ടേൽ ഗുജറാത്ത് മുഖ്യൻ. ആറു മാസത്തിനകം പാർട്ടിയിൽ ഉരുൾപൊട്ടി. ശങ്കർസിംഗ് വഗേല കലാപക്കൊടിയുൾത്തി. കേന്ദ്ര നേതൃത്വം ഇടപെട്ട് കേന്ദ്രഭായിയെ മാറ്റി. സുരേഷ്മേത്ത ഒത്തുതീർപ്പ് മുഖ്യമന്ത്രി. കേന്ദ്രഭായിയെ വകവെക്കാത്തവരുണ്ടോ പാവം മേത്തയെ ഗൗനിക്കുന്നു? വഗേലയും കൂട്ടരും പാലം വലിച്ച് മന്ത്രിസഭ പൊളിച്ചു. കുറഞ്ഞൊരു കാലം രാഷ്ട്രപതിഭരണം, പിന്നെ ശങ്കർസിംഗ് വഗേലയുടെ തട്ടിക്കൂട്ട് മന്ത്രിസഭ. ആ മന്ത്രിസഭയും കാലാവധി തികച്ചില്ല.

കത്തപ്പ

1998 മാർച്ചിൽ വീണ്ടും തെരഞ്ഞെടുപ്പു. കോൺഗ്രസ് ബി. ജെ. പി. വിമതരും പാടേ പരാജിതരായി. ഗുജറാത്തിൽ കാവിതരംഗം. കേന്ദ്രഭായി വീണ്ടും മുഖ്യമന്ത്രി. 1996-ലും 98-ലും 99-ലും നടന്ന ലോക്സഭാ തെരഞ്ഞെടുപ്പുകളിൽ ഗുജറാത്തിൽ ബി. ജെ. പി. വൻവിജയം നേടി. 26-ൽ അഞ്ചോ ആറോ സ്ഥാനമേ കോൺഗ്രസിന് കിട്ടിയുള്ളൂ. അതും പട്ടിക ജാതി/വർഗ സംവരണ സീറ്റുകൾ. ഹിമാചൽ, ദൽഹി, രാജസ്ഥാൻ, മധ്യപ്രദേശ് എന്നിവയേക്കാൾ ശക്തമായ ബി. ജെ. പി. കോട്ടയായി ഗുജറാത്ത് വിലയിരുത്തപ്പെട്ടു. ഗാന്ധിനഗർ അച്ചാരിയുടെ സവിരം മണ്ഡലവുമായി.

നരേന്ദ്രമോഡി

കേന്ദ്രഭായിയുടെ ഭരണം നാൾക്കുനാൾ വഷളായി. പാർട്ടിയിൽ വിമതശല്യം മുർച്ഛിച്ചു. ഉപതെരഞ്ഞെടുപ്പുകളിലും പഞ്ചായത്ത്/മുൻസിപ്പൽ തെരഞ്ഞെടുപ്പുകളിലുമൊക്കെ ഭരണകക്ഷിക്ക് തിരിച്ചടിയേറ്റു. കേന്ദ്രഭായിയെ പറഞ്ഞുവിടുകയല്ലാതെ കേന്ദ്ര നേതൃത്വത്തിന് വഴിയില്ലാതായി. നരേന്ദ്രമോഡി പകരക്കാരനായി 2001 ഒക്ടോബർ 7-ന് സത്യവാചകം ചൊല്ലി.

മോഡിജി വലതുക്കാൽ വെച്ച് കയറിയിരുന്ന് പിന്നാലെ ഗോധ്രയിൽ ട്രെയിൻ ട്രാജഡിയുണ്ടായി: പിന്നാലെ അതിഭയങ്കരമായ ഗുജറാത്ത് കലാപം. ഒട്ടേറെ മുസ്ലിംകൾക്ക് ബഹുദം മീസാൻ കല്ലും ഉറപ്പിച്ചു. ഹിന്ദു ഹൃദയസാമ്രാട്ട് എന്നൊരു സ്ഥാനപ്പേര് സംഘപരിവാർ നരേന്ദ്രമോഡിക്ക് പതിച്ചുനൽകി.

ഗോധ്രസംഭവവും സാമുദായിക കലാപവും സൃഷ്ടിച്ച ദ്രുവികരണം മുതലെടുക്കാൻ നിയമസഭ നേരത്തേ പിരിച്ചുവിട്ടു. മുഖ്യ തെരഞ്ഞെടുപ്പ് കമ്മീഷണർ ജെ. എം. ലിങ്ഡോയുടെ സകല ഇടകോലുകളെയും വിജയകരമായി നേരിട്ടു. 2002 ഡിസംബറിലെ തെരഞ്ഞെടുപ്പിൽ ബി. ജെ. പി. വൻഭൂരിപക്ഷം നേടി അധികാരസോപാനത്തിൽ തിരിച്ചെത്തി.

ശങ്കർസിംഗ് വഗേല

2002 ഡിസംബറിനുശേഷം സഞ്ചർമതിയിലൂടെ പഞ്ചളം ഒരപാട്ട് ഒഴുകി. അഞ്ചുവട്ടമിഹ പൂത്തുകൊന്നും. ഇതാ വീണ്ടും തെരഞ്ഞെടുപ്പു സമാപനമാകുന്നു. ബി. ജെ. പി.-യും കോൺഗ്രസ്സും മുഖാമുഖം ഏറ്റുമുട്ടുന്നു. രണ്ടിലൊരു കൂട്ടർ അടിപെടുംവരെ മല്ലയുദ്ധപോരാട്ടം.

രാജ്നാഥ്സിംഗ്

അഞ്ചുകൊല്ലം ഭരിച്ചവർ അടുത്ത തെരഞ്ഞെടുപ്പിൽ തോൽക്കും എന്ന സാമാന്യ നിയമം ബാധകമാണെങ്കിൽ ബി. ജെ. പി.-യുടെ കഥ കഴിഞ്ഞതല്ല. ഭരണവിരുദ്ധം, പ്രണയമായ പട്ടേൽ സമുദായത്തിന്റെ എതിർപ്പ്, തെഹൽകയുടെ വെളിപ്പെടുത്തലുകൾ, പാർട്ടിയിലെ വിമതശല്യം—എല്ലാം പ്രധാന ഘടകങ്ങളാണ്.

പക്ഷേ, മാധ്യമങ്ങളും അഭിപ്രായവോട്ടെടുപ്പുകാരെക്കൊണ്ടുമോഡിയുടെ തിരിച്ചുവരവാണ് പ്രവചിക്കുന്നത്. 182 അംഗ അസംബ്ലിയിൽ ബി. ജെ. പി.-ക്ക് സുഷ്മ 100 സീറ്റു കിട്ടുമെന്ന് സി. എൻ. എൻ.-നെ. എൻ. എൻ. ഇന്ത്യൻ എക്സ്പ്രസ്സുമായി ചേർന്ന് നടത്തിയ സർവ്വേയിൽ വെളിപ്പെട്ടു. പോളിംഗ് 45 ശതമാനത്തിൽ നിന്നാലേ കോൺഗ്രസിന് ആശക് വകയുള്ളൂ എന്ന് വീക്കിന്റെ കണക്കപ്പിള്ളുമാർ വിലയിരുത്തി. അമ്പതുശതമാനമായാൽ ബി. ജെ. പി.-ക്ക് ഭൂരിപക്ഷം കിട്ടും; അമ്പത്തഞ്ച് ശതമാനമെത്തിയാൽ കോൺഗ്രസിന്റെ കടപറയും. ഹിന്ദുത്വത്തോടു യാതൊരു പ്രതിപത്തിയുമില്ലാത്ത ഹിന്ദുപത്രത്തിനും മോഡിയുടെ വിജയത്തെപ്പറ്റി സന്ദേഹമില്ല.

ശങ്കർസിംഗ് വഗേല

പ്രചാരണരംഗത്ത് ബി. ജെ. പി. ബഹുദൂരം മുന്നിലാണ്. വിമതന്മാർ പാർട്ടി വിട്ടു പോകുകയോ തൃശ്ശുപ്പെടുകയോ ചെയ്തിരിക്കുന്നു. സ്ഥാനർഥികളിലധികവും മോഡിയുടെ വിശ്വസ്തർ. ഒട്ടേറെ പുതു മുഖങ്ങളെ പരിക്ഷിക്കുന്നു. പണത്തിനും പ്രവർത്തകർക്കും ക്ഷാമമില്ല.

പ്രധാന പ്രചാരകൻ മോഡിതന്നെ. അദ്ദേഹം വികസനത്തെയും ഗുജറാത്തിന്റെ പുരോഗതിയെയും പറ്റി വാചാലനാകുന്നു. കർഷകർ ആത്മഹത്യ ചെയ്യുന്ന, വ്യവസായങ്ങളുടെ മരുപ്പറമ്പായി മാറിയ മഹാരാഷ്ട്രയോടു ഗുജറാത്തിനെ താരതമ്യം ചെയ്യുന്നു. സംസ്ഥാനത്തുനിന്നും സമാധാനം നിലവിലുണ്ടെന്ന് ഗുജറാത്തിനെ കാത്തുരക്ഷിച്ചതിൽ അഭിമാനിക്കുന്നു. ഓരോ സ്ഥലത്തും നേതാവിന്റെ പ്രസംഗം കേൾക്കാൻ വൻ ജനക്കൂട്ടം, ഓരോ വാക്കിനും ഹർഷാരവം.

മറുവശത്ത് കോൺഗ്രസിന്റെ നില പതിതാപകരം. ശങ്കർസിംഗ് വഗേല എന്ന മുൻകാല ബി. ജെ. പി.-ക്കാരനാണിപ്പോൾ സംസ്ഥാനത്ത് കോൺഗ്രസിന്റെ മന്ദോന്നത നേതാവ്. മോഡിയുടേത് പ്രകടമായ തീവ്ര ഹിന്ദുത്വമെങ്കിൽ വഗേലയുടേത് പ്രചുന്നമായ മുദ്രഹിന്ദുത്വം. സുരേഷ്മേത്തയെപ്പോലെ ഭൂമിക്ക് ഭാരമായ കററി ബലുകളും കോൺഗ്രസ് പാളയത്തിൽ ചേക്കേറിയിട്ടുണ്ട്. കലാപകാലത്ത് ചിത്തപ്പേരുണ്ടാക്കിയവരാണ് നല്ലൊരു ഭാഗം. സ്വന്തം നിലക്ക് പത്ത് വോട്ടുപിടിക്കാൻ അശക്തരാണ്. പതിനേഴ കൊല്ലമായി രാഷ്ട്രീയ വനവാസം അനുഭവിക്കുന്ന കോൺഗ്രസിന്റെ ബഹുജനാടിത്തറ മിക്കവാറും തകർന്നിരിക്കുന്നു. സംഘടനാ സംവിധാനം ദുർബ്ബലം. ജനങ്ങളെ ഉളക്കാൻ പറ്റിയ നേതാക്കളില്ല. ഉദരനിമിത്തം ബഹുകുത വേഷക്കാരാണ് ഏറെയും. ഏറെക്കുറെ ബംഗാളിലേതിനും തുല്യമായ രാഷ്ട്രീയകാലാവസ്ഥ.

ഇത്രയും പ്രതികൂലഘടകങ്ങളെ അതിജീവിക്കാൻ കോൺഗ്രസിന് കഴിയുമോ? പാടില്ലായ്മയല്ല. ജനാധിപത്യം എന്നത് കൈവിട്ടു കളിയാണ്, ജനം ഏതു നിമിഷവും തിരിയാം. അഭിപ്രായ വോട്ടെടുപ്പുകൾ പരമ അസംബന്ധമായി മാറാം. അതിനുമുമ്പ് ദൃഷ്ടാന്തങ്ങൾ എന്നാലും. 1999-ലെ തെരഞ്ഞെടുപ്പിൽ കോൺഗ്രസ് ആന്ധ്ര പിടിക്കുമെന്ന് ഇന്റലിജൻസുകാരും രാഷ്ട്രീയ നിരീക്ഷകരും അഭിപ്രായ വോട്ടെടുപ്പുകളും ഏക സ്വരത്തിൽ പ്രവചിച്ചത്. ആ ധൈര്യത്തിൽ വൈ. എസ്. രാജശേഖര റെഡ്ഡി മന്ത്രിമാരെ നിശ്ചയിച്ചു. വകുപ്പുവിജേനവും നടത്തി. വോട്ടെണ്ണിപ്പോൾ തെളുമുദേശത്തിന് വൻഭൂരിപക്ഷം, ചന്ദ്രബാബു നായിഡു മുഖ്യമന്ത്രി. ഇതേ തരമായി 2003-ൽ രാജസ്ഥാനിലും 2004-ൽ കേന്ദ്രത്തിലും ബി. ജെ. പി. ജയിച്ചു. കേന്ദ്രത്തിൽ എൻ. ഡി. എ.-യെ അട്ടിമറിച്ച് കോൺഗ്രസ് മുന്നണി അധികാരത്തിലേറി.

ശങ്കർസിംഗ് വഗേല

അതുപോലുള്ള ഒരട്ടിമറിയിൽ മാത്രമേ ഗുജറാത്തിൽ കോൺഗ്രസിന് രക്ഷയുള്ളൂ. സ്ഥാനാർഥികളുടെ മേന്മകൊണ്ടോ നേതാക്കളുടെ മാഹാത്മ്യം കൊണ്ടോ മറ്റാലും ഗാന്ധിയുടെ തൊലിവെളുപ്പുകൊണ്ടോ അഹിംസാപാർട്ടി ജയിക്കില്ല. പ്രചാരണ കോലാഹലങ്ങൾ കൈയ്ക്ക് അളക്കുന്നോ തിരിക്കുന്നോ കഴിയാത്ത ഘടകമാണ് ജനങ്ങളുടെ പ്രതിഷേധം. ജനവികാരം വോട്ടായി മാറിയാൽ മോഡിയുടെ കടപുഴക്കം, 17 കൊല്ലത്തെ ഇടവേളക്കുശേഷം ഗാന്ധി നഗറിൽ ത്രിവർണപതാക പാറും.

ബി. ജെ. പി. ജയിച്ചാലോ? ഗുജറാത്ത് ബംഗാളാകും. പിന്നെ ഒരിക്കലും പടിഞ്ഞാറോട്ട് നോക്കണ്ട. നരേന്ദ്രമോഡി, ഗുജറാത്തിലെ ജ്യോതിബസുവായി മാറും. ഉത്തർപ്രദേശിലെ പരാജയവും കർണാടകത്തിലെ അപമാനവും ഏൽപ്പിച്ച ആഘാതത്തിന് ഗുജറാത്തിലെ വിജയം ബി. ജെ. പി.-ക്ക് ഒരളവുവരെ പരിഹാരമാകും. കൂടുതൽ ആത്മവിശ്വാസത്തോടെ 2009-ലെ ലോക്സഭാ തെരഞ്ഞെടുപ്പിന് തയ്യാറാകും.

ബി. ജെ. പി.-ക്കെത്തു് നരേന്ദ്രമോഡി പരമശക്തനാകും. രാജ്നാഥ്സിംഗും സുഷ്മസ്വരാജുമൊക്കെ അതോടെ നിഷ്പരാകും അച്ചാരിയുടെ ചിന്താമധിമോഡി എന്ന് ഉറപ്പിക്കാം. ഏതായാലും വരാനുള്ളത് വഴിയിൽ തങ്ങളല്ല കാത്തിരുന്ന് കാണുകതന്നെ.

അച്ചാരി

അഡ്വക്കേറ്റ് എ. ജയശങ്കർ



അഭിഭാഷകനും രാഷ്ട്രീയ നിരീക്ഷകനും രാഷ്ട്രീയ നിരൂപകനുമാണ് അഡ്വക്കേറ്റ് എ. ജയശങ്കർ. മാധ്യമം ദിനപത്രത്തിൽ ‘കെ. രാജേശ്വരി’ എന്ന തൂലികാ നാമത്തിൽ എഴുതിയ ലേഖനങ്ങൾ ശ്രദ്ധിക്കപ്പെട്ടിരുന്നു. മലയാളി

കൾക്കിടയിൽ അദ്ദേഹം കൂടുതൽ പ്രശസ്തി നേടിയത് ഇന്ത്യാവിഷൻ ചാനലിലെ പ്രതിവാദ ദിനപത്ര അവലോകന പരിപാടിയായ വാരാന്ത്യം എന്ന പരിപാടിയിലൂടെയാണ്. തനതായ ഒരു അവതരണ ശൈലിയാണ് ഈ പരിപാടിയിൽ അദ്ദേഹം പ്രകടമാക്കുന്നത്. മലയാളത്തിലെ പ്രമുഖ വാർത്താ ചാനലുകളിലെല്ലാം രാഷ്ട്രീയ ചർച്ചകളിൽ സ്ഥിരം സാന്നിധ്യമാണ് ഇദ്ദേഹം. കേരള രാഷ്ട്രീയത്തിലെയും ഇന്ത്യൻ രാഷ്ട്രീയത്തിലെയും ജയശങ്കറിന്റെ അഗാധമായ അറിവിനൊപ്പം ഹാസ്യവും ഗൗരവവും കലർന്ന അദ്ദേഹത്തിന്റെ നിർഭയത്വത്തോടെയുള്ള അവതരണ രീതിയും ഏറെ ജനപ്രിയമാണ്.

പിൻകുറിപ്പ്

- മുപ്പതു മുതൽ നാല്പതു മിനിറ്റിനകം വായിച്ചു തീർക്കാവുന്ന ഉള്ളടക്കമാണ് സായാഹ്ന പുറത്തിറങ്ങുന്ന ഈ ഫോൺ പിഡിഎഫുകളിൽ ഉള്ളത്. ഇതു വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല.
- ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.
- സ്വതന്ത്രപ്രസാധനം ആഗ്രഹിക്കുന്ന/ഇഷ്ടപ്പെടുന്ന ആർക്കുവേണമെങ്കിലും സായാഹ്നയിലൂടെ സ്വന്തം കൃതികൾ പ്രസാധനം ചെയ്യാവുന്നതാണ്. 30 മുതൽ 60 മിനിറ്റുകൾക്കകം വായിച്ചുതീർക്കാവുന്ന ഉള്ളടക്കം - കഥകൾ, അനുഭവക്കുറിപ്പുകൾ, ലേഖനങ്ങൾ, അഭിമുഖങ്ങൾ, സിനിമാനിരൂപണങ്ങൾ, കവിതകൾ - എന്നു തുടങ്ങി എന്തുവേണമെങ്കിലും അയയ്ക്കാവുന്നതാണ്. അയയ്ക്കേണ്ട വിലാസം: editors@sayahna.org.
- പ്രതികരണങ്ങൾ editors@sayahna.org എന്ന ഇമെയിലിലേയ്ക്കോ, ഈ വെബ് പേജിൽ കമന്റുകളായോ ചേർക്കുക. നിർദ്ദേശങ്ങളും വിമർശനങ്ങളും എപ്പോഴും സ്വീകാര്യമാണ്. അവ സായാഹ്നപ്രവർത്തകർക്ക് കൂടുതൽ ഉത്തേജനം നൽകുന്നതാണ്.